

تعارف و تبصرہ کتب

نام کتاب :	داعی کا مصہب حقیقی
مصنف :	حسن اسماعیل لہبھی
متترجم :	گل زادہ شیر پاؤ
صفحات :	۳۶۰
تاریخ اشاعت :	جون ۲۰۰۹ء
ناشر :	ادارہ معارف اسلامی، منصورہ، لاہور
قیمت :	۲۲۰ روپے
تبصرہ نگار :	ڈاکٹر محمد شاہد رفیع*

ماਰچ ۱۹۲۸ء میں حسن البنا (۱۹۰۶ء-۱۹۴۹ء) اور ان کے چھ (۶) ساتھیوں نے اسماعیلیہ، مصر میں الاخوان المسلمون کی بنیاد ڈالی۔ جلد ہی تنظیم نے عوامی مقبولیت حاصل کر لی تو یہ اغیار کی نظر وہ میں بری طرح کھکھلنے لگی اور پھر اس کے رہنماؤں اور کارکنوں پر ظلم و ستم کے وہ پہاڑ توڑے گئے جو اپنے تسلسل، عمومیت اور شدت کے اعتبار سے تاریخ انسانی کے سیاہ ترین ابواب میں شمار کیے جاسکتے ہیں۔ ابتلاء اور آزمائش میں ثابت قدم رہنا مسلمان کا شعار ہے، البتہ تعلیم یہ دی گئی ہے کہ مصائب و شدائد سے بچ رہنے کی تدبیر اور دعا کرتے رہنا چاہیے کیوں کہ پریشانیاں ہنی ہوں یا جسمانی، یہ انسان کی عملی زندگی ہی پر اثر انداز نہیں ہوتیں بلکہ فکر کے زاویے کو بھی تبدیل کر دیتی ہیں۔

ظلم و جور کے شکار اخوان المسلمون کے کارکنان میں مرد بھی شامل تھے اور خواتین بھی، بوڑھے بھی تھے اور جوان بھی۔ اس کے ردیل میں کچھ نوجوانوں نے انہا پسندانہ طرز فکر اختیار کر لیا۔ ان جذباتی نوجوانوں کے انہا پسندانہ فکر اختیار کرنے کی وجہ یہ تھی کہ وہ یہ بات سمجھنے سے قادر تھے کہ سرکاری اہل کار، ان کی بنی یہ حق جدوجہد کے جواب میں، مسلمان ہوتے ہوئے، بے انہا ظلم و جبر کیسے کر سکتے ہیں؟ وہ یہ بھی دیکھ رہے تھے کہ یہ اہل کار دین سے بالکل ہی ناہل ہیں۔ اسی وجہ سے سرکاری اہل کار ایسے احکام و فرایمن جاری کرتے تھے جن کی اسلام کی رو سے کوئی توجیہ کرنا مشکل تھا۔ مثلاً جیل کے کسی اہل کار نے قیدیوں سے کہا:

”چونکہ ابھی کوئی بیت الخلا خالی نہیں ہے اس لیے پہلے تم وضو کرو پھر بیت الخلا میں جانا۔“
(وادی نیل کا تافلہ سخت جاں، مرشد عام محمد حامد ابوالنصر، ص ۲۳۵)

مرشد عام ابوالنصر (۱۹۹۶ء-۱۹۱۳ء) لکھتے ہیں:

”میں نے بڑی کوشش کی کہ اسے اسلام کا یہ اصول سمجھا دلوں کہ پہلے (حاجت) سے فارغ ہو کر استجرا کیا جاتا ہے اور بعد میں وضو کیا جاتا ہے مگر اس نے میری ایک نہ سکی۔ جب میں نے اس کے سامنے سنت نبوی کا ذکر کیا تو اس نے غصب ناک ہو کر کہا: ”او! وطن کے دشمن تو مجھے دین سکھانے آیا ہے؟“ (ایضاً)

استاد ابوالنصر کی طرح کے لوگ تو ایسے افراد کو جاہل مطلق سمجھ کر نظر انداز کر دیں گے مگر خام فکر اور جذباتی لیکن مخلاص نوجوان اس کی کیا توجیہ کریں گے۔ یہی وجہ تھی کہ اس طبقے کے دلوں میں طرح طرح کے شہابات جنم لینے لگے اور اخوان المسلمون میں جذباتی نوجوانوں کا ایک ایسا گروہ پیدا ہو گیا جن کا طرز فکر اخوان کی سوچ اور طریقہ کار سے مختلف تھا۔ اخوان المسلمون کے دوسرے مرشد عام حسن اسماعیل الہبی نے مذکورہ بالا طرز عمل کی اصلاح کی عملی کوشش کے ساتھ ساتھ علمی بنیادوں پر تعمیر فکر کی غرض سے کتاب ”دعای لاقفنا“ (قاضی نہیں، داعی) تحریر کی اور انہا پسندانہ موقف رکھنے والوں کے دعویں کو علمی بنیاد پر بھی غلط ثابت کیا۔ اس کتاب نے اخوان میں سرایت کر جانے والی اس خطروناک یہاری کے لیے تریاق کا کام کیا۔ انہا پسندانہ سوچ پر کاربند نوجوان اخوان سے الگ ہو گئے اور بہت سے افراد نے اپنی فکر کے دھارے درست کر لیے اور ایک بڑی تعداد انہا پسندی سے محفوظ ہو گئی۔

حسن بن اسماعیل الہبی (۱۸۹۱ء-۱۹۷۳ء) ایک متوسط درجے کے خاندان میں پیدا ہوئے۔ بچپن میں قرآن مجید حفظ کیا۔ انہر کے بعد قانون کی تعلیم حاصل کرنے کے لیے قاہرہ لاء کالج میں داخل ہوئے۔ ۱۹۱۵ء میں قانون کا امتحان نمایاں حیثیت سے پاس کیا اور وکالت شروع کر دی۔ ۱۹۱۹ء میں انگریزوں کے خلاف سعد زغلول پاشا کی قومی تحریک کا ساتھ دیا۔ ۱۹۲۳ء میں اپیل کورٹ کے نجج بنے۔ ۱۹۲۲ء میں اخوان المسلمون سے متاثر ہوئے اور ۱۹۴۵ء میں اخوانی رہنماؤں کے مشورے پر ۲۷ سالہ ملازمت کو خیر باد کہہ کر اپنے آپ کو اخوان المسلمون کے لیے وقف کر دیا۔ اسماعیل الہبی جمال عبدالناصر کے تقریباً پورے دور میں جیل میں رہے۔ آپ پر اتنی سختیاں کی گئیں کہ کئی دفعہ آپ کی موت کی خبر پھیل گئی اور کئی ممالک میں کئی دفعہ آپ کی نماز جنازہ پڑھی گئی۔ امام حسن البنا کی شہادت

کے بعد ۱۹۵۱ء میں مرشد عام مقرر ہوئے۔ مرشد عام کے طور پر ان کو اندر ورنی اور بیرونی کئی چیزیں کو سامنا کرنا پڑا جن سے وہ بخوبی و خوبی عہدہ برآ ہوئے اور انتہائی کھنچن حالات میں اخوان المسلمون کی قیادت سنبلہ کر اسے بخراں سے نکالا۔

شدت پسند افراد نے داعی اور فقیہ کے اسلوب بیان میں فرق کو صحیح طور پر نہ سمجھنے کی بناء پر مولانا سید ابوالاعلیٰ مودودی (۱۹۰۳ء-۱۹۷۹ء) کی کتاب ”قرآن کی چار بنیادی اصطلاحیں“ کی عبارات سے اپنا مفید مطلب مفہوم مراد لے لیا تھا، حسن لہبھی نے اس کی بھی گرفت کی اور یہ سمجھایا کہ کسی کلمہ گو کی تکفیر اور اس کے انتہا قات اور شدت پسندانہ رویہ اختیار کرنے کے جو دلائل ان افراد نے وضع کیے ہیں وہ نمائے شریعت اور روح اسلام کے خلاف ہیں۔

کتاب میں احادیث، اقوال و تعامل صحابہ اور اسلاف کے واقعات سے بھرپور استفادہ کرتے ہوئے مصنف نے اپنے معدل اور حقیقی اسلامی موقف کو اس مؤثر انداز میں بیان کیا ہے کہ ہر معقول اور منصف مراجع شخص مصنف کے موقف کا قائل ہو جاتا ہے۔ کتاب کے مندرجات میں پہلی چیز موضوع سے متعلق اصطلاحات کا بیان ہے۔ سب سے پہلے اللہ، رب، عبادت اور دین کی اصطلاحات کی وضاحت کی گئی ہے۔ اس کے بعد کفر، شرک، ارتداد اور منافقت پر تفصیل کے ساتھ بات کی گئی ہے۔ پھر حاکمیت الہیہ کا مفہوم اور اس کے تقاضے بیان کیے گئے ہیں اور موضوع سے متعلق تین اہم مباحث جہالت، خطاب اور اکراہ پر سیر حاصل بحث کی گئی ہے۔ ساتھ ہی ساتھ طاغوت کے مفہوم اور اس کی اطاعت کے احکام پر خاطر خواہ روشنی ڈالی گئی ہے اور آخر میں فہم دین کا درست انداز سمجھایا گیا ہے۔ ان موضوعات پر دلائل دیتے ہوئے اسلامی حکومت کی تعریف، اس کے قیام، ضرورت، اس کے تقاضوں، اسلام میں اجتماعیت کی حیثیت، جماعت کے فرائض، اس کے حقوق، اس کے امیر کی اطاعت اور اس سے وابستہ افراد کی ذمہ داریوں پر تفصیل سے بحث کی گئی ہے۔ امر بالمعروف اور نبی عن المنکر کی ضرورت اور اس کا طریق کار، اس کے لیے قوت کا استعمال اور داعی کی ذمہ داریاں بھی تفصیلاً بیان کی گئی ہیں۔ کتاب کے آخر میں کچھ شبہات کے ازالے اور عمومی طور پر اٹھائے جانے والے کچھ سوالات کے جواب بھی دیے گئے ہیں۔ اس طرح یہ کتاب دعویٰ درد اور فقیہانہ علمیت دونوں کو یک وقت اپنے اندر سمونے ہوئے ہے۔

جدباتی نوجوانوں کے شدت پسندانہ رجحان کی اصلاح کے لیے اور بھی بہت سی کتب اور مضامین شائع ہوئے جن میں ایک نمایاں نام ڈاکٹر علی جریشہ کی ”دعاه لاغعاۃ“ (باغی نہیں، داعی ہو) کا ہے۔

البته جو قبول عام اور تاثیر "دعاۃ لاقفۃ" کو حاصل ہوئی وہ اپنی مثال آپ ہے۔

پاکستان میں شدت پسندی کی موجودہ لہر میں کچھ نہ کچھ دخل مسئلہ تکفیر کا بھی ہے۔ اس تناظر میں اس کتاب کا اردو کے قابل میں ڈھالا جانا وقت کی ایک ضرورت تھی جسے مترجم کتب، گل زادہ شیر پاؤ صاحب نے بڑی خوبی کے ساتھ پورا کیا ہے۔ انہوں نے اس کتاب کا اردو ترجمہ کرنے کا ایک اہم محرك یہ بتایا ہے کہ:

"اس وقت ہمارا ملک پاکستان بھی انہا پسندی کے سیلاب کی لپیٹ میں ہے اور بہت سے لوگ دین کے نام پر بے دینی اختیار کر رہے ہیں لہذا اس کتاب کا اردو ترجمہ ایسے افراد کو ان کی روشن سے روکنے کی کوشش ہے" (ص ۱۶)۔

مرکز علوم اسلامیہ، منصورية، لاہور کے استاد مولانا محمد احمد واطئی کے حواشی نے کتاب کی افادیت میں مزید اضافہ کر دیا ہے۔ ترجمہ کا معیار اچھا ہے البتہ جا بجا عربیت اور پشتونجت کی چھاپ نظر آ جاتی ہے۔ مثلاً:

"دنیا کے آخری کنارے میں کوئی شخص ہو اور اسے نبی ﷺ کا ذکر پہنچ چکا ہو مگر وہ اس کی خبر کی تحقیق سے بے پروا ہو گیا ہو اور اس نے آپ پر ایمان نہ لایا ہو تو یہ کافر ہے۔" (ص ۲۰۱)

اس پورے جملے کی تفکیل ہی قابل غور ہے۔ "دنیا کے آخری کنارے" کے بجائے دور افتادہ مقام کے الفاظ استعمال ہو سکتے تھے۔ بلکہ یہ جملہ شاید یوں لکھا جاتا تو بہتر تھا:

اگر کسی شخص تک نبی ﷺ کی بعثت کی خبر اور دعوت پہنچ چکی ہو اور وہ اسے قبول کرنے سے انکار کر دے تو وہ کافر کہلائے گا۔ کیونکہ دنیا کا "آخری کنارہ" ہو یا پہلا اور بلا تحقیق انکار کیا جائے یا تحقیق کے بعد، مکفر کو کافر ہی کہا جائے گا۔

اسی طرح: "پس جو شخص اللہ اور اس کے رسول کے حکم کے خلاف کسی حکم کو جائز سمجھتا ہے، اس کا ایمان ایک قرآنی آیت کی رو سے منفی ہے۔" (الیضا) وغیرہ
منفی کا لفظ بھی عربی کے زیر اثر استعمال ہوا ہے۔ یہ اردو خواں طبقہ کے لیے ایک نامنوس لفظ ہے۔

حروف خوانی (Proof Reading) توجہ سے کی گئی ہے لیکن پھر بھی کہیں کہیں اغلاط پائی جاتی ہیں۔ البتہ ترجمے کو بجٹیت مجموعی بہت اچھی کاوش کہا جانا چاہیے بالخصوص کتاب کے عنوان ”دعای لاقضاۃ“ کا لفظی کے مجاہے معنوی ترجمہ ”داعی کامتصب حقیقی“ خوبصورت ہے۔

